

# Sen meni gabanma

Category: Goşgular, Kitapcy  
написано kitapcy | 23 января, 2025  
Sen meni gabanma

## SEN MENI GABANMA

Sen meni gabanma natuwan gözden,  
Sen dek dilberini söýenin,  
Söýmän bilermi gözeller?!  
Sen meni gabansaň dillerden gaban,  
Dil bilen bagryň dilerler,  
Gözi natuwan gözeller.

Heniz öýümüzde goş-golam ýokka,  
Onlugy çüýleýän goşgulam ýokka.  
Biri-birimizi söýer ýöredik,  
Hatda söýüşmäge yşgalaň ýokka.

Bir ýassyk diledik,  
Hemem bir ýorgan,  
Bir kasese çay içmäge kaýyldyk.  
Indem hak-u-nähak gabanyp ýörsüň,  
Ne döw çaldy, ne al kakdy, halaýyk?!

Kinelerimiz jübimizden önüp dur,  
Meniň ak bilenim seň üçin gara.  
Orta ýaşda,  
Ömrüň güýzän gürpünde,  
Munça-da bir ezýet bolarmy ýara?!

Sen meni gabanma,  
Gabanjaň kalba,  
Gaýgy-gamlar bulut bolup çökerler.  
Näme gerek öz-özünüňi horlamak,  
Natuwanlar bir öwrümlük nökerdir.

Seni söýen gözlerimde müýnüm ýok,

Düýnüm ýok, bir pursat seni söýmedik.  
Maňa ýol üstünde duşan gözeller,  
Galgap galdy başyňdaky öýme dek.

Ýüpek tary müň setire badalga,  
Goý, dökülip ýatsyn,  
Saçlaryň örme!  
Ynha men – ezip iç,  
Hala oda at,  
Ýöne goşgulamdan gabanyp ýörme.

Hojaberdi BAYRAMOW.

Goşgular